

(सप्तमोऽध्यायः ॥ वर्गाः 1-30)

(9)

120

(म.10, अनु.10)

ऋषिः बृहद्विवः आथर्वणः

छन्दः त्रिष्टुप्

देवता इन्द्रः

तदिदासु भुवनेषु ज्येष्ठं यतो जज्ञ उग्रस्त्वेषनृम्णाः	
सद्यो जज्ञानो नि रिणाति शत्रूननु यं विश्वे मदन्त्यूमाः	॥ 1 ॥
वावृधानः शर्वसा भूयोजाः शत्रूदासाय भियसं दधाति	
अव्यनञ्च व्यनञ्च सस्त्रि सं ते नवन्त प्रभृता मदेषु	॥ 2 ॥
त्वे क्रतुमपि वृञ्जन्ति विश्वे द्विर्यदेते त्रिर्भवन्त्यूमाः	
स्वादोः स्वादीयः स्वादुना सृजा समदः सु मधु मधुनाभि योधीः	॥ 3 ॥
इति चिद्धि त्वा धना जयन्तं मदमदे अनुमदन्ति विप्राः	
ओजीयो धृष्णो स्थिरमा तनुष्व मा त्वा दभन्यातुधाना दुरेवाः	॥ 4 ॥
त्वया वयं शाशद्बहे रणेषु प्रपश्यन्तो युधेन्यानि भूरि	
चोदयामि त् आयुधा वचोभिः सं ते शिशामि ब्रह्मणा वयांसि	॥ 5 ॥
स्तुषेय्यं पुरुवर्षसमृभ्वमिनतममात्यमाप्त्यानाम्	
आ दर्षते शर्वसा सप्त दानून् प्र साक्षते प्रतिमानानि भूरि	॥ 6 ॥
नि तद्दधिषेऽवरं परं च यस्मिन्नाविथावसा दुरोणे	
आ मातरां स्थापयसे जिगत्वा अत इनोषि कर्वीरा पुरूणि	॥ 7 ॥
इमा ब्रह्म बृहद्विवो विवृक्तीन्द्राय शूषमग्रियः स्वर्षाः	
महो गोत्रस्य क्षयति स्वराजो दुरंश्च विश्वा अवृणोदप स्वाः	॥ 8 ॥
एवा महान् बृहद्विवो अथर्वावोचत्स्वां तन्वश्मिन्द्रमेव	
स्वसारो मातरिभ्वरीररिप्रा हिन्वन्ति च शर्वसा वर्धयन्ति च	॥ 9 ॥

(10)

121

(म.10, अनु.10)

ऋषिः हिरण्यगर्भः प्राजापत्यः

छन्दः त्रिष्टुप्

देवता कः (प्राजापतिः)

हिरण्यगर्भः समवर्तताग्रे भूतस्य जातः पतिरेक आसीत्	
स दाधार पृथिवीं द्यामुतेमां कस्मै देवाय हविषा विधेम	॥ 1 ॥
य आत्मदा बलुदा यस्य विश्वं उपासते प्रशिषं यस्य देवाः	
यस्य छायामृतं यस्य मृत्युः कस्मै देवाय हविषा विधेम	॥ 2 ॥
यः प्राणतो निमिषतो महित्वैक इद्राजा जगतो बभूव	
य ईशो अस्य द्विपदुश्चतुष्पदः कस्मै देवाय हविषा विधेम	॥ 3 ॥
यस्येमे हिमवन्तो महित्वा यस्य समुद्रं रसया सहाहुः	
यस्येमाः प्रदिशो यस्य बाहू कस्मै देवाय हविषा विधेम	॥ 4 ॥
येन द्यौरुग्रा पृथिवी च दृळ्हा येन स्वः स्तभितं येन नार्कः	
यो अन्तरिक्षे रजसो विमानः कस्मै देवाय हविषा विधेम	॥ 5 ॥

यं क्रन्दसी अवसा तस्तभाने अभ्यैक्षेतां मनसा रेजमाने	
यत्राधि सूर उदितो विभाति कस्मै देवाय हविषा विधेम	॥ 6 ॥
आपो ह यद्ब्रह्मीविश्वमायन् गर्भं दधाना जूनयन्तीरग्निम्	
ततो देवानां समवर्ततासुरेकः कस्मै देवाय हविषा विधेम	॥ 7 ॥
यश्चिदापो महिना पर्यपश्यदक्षं दधाना जूनयन्तीर्यज्ञम्	
यो देवेष्विधिं देव एक आसीत्कस्मै देवाय हविषा विधेम	॥ 8 ॥
मा नो हिंसीज्जनिता यः पृथिव्या यो वा दिवं सत्यधर्मा जजान	
यश्चापश्चन्द्रा बृहतीर्जजान कस्मै देवाय हविषा विधेम	॥ 9 ॥
प्रजापते न त्वदेतान्यन्यो विश्वा जातानि परि ता बभूव	
यत्कामास्ते जुहुमस्तत्रो अस्तु वयं स्याम पतयो रयीणाम्	॥ 10 ॥

(8)

122

(म.10, अनु.10)

ऋषिः चित्रमहाः वासिष्ठः	छन्दः त्रिष्टुप् 1,5, जगती 2-4,6-8	देवता अग्निः
-------------------------	------------------------------------	--------------

वसुं न चित्रमहसं गृणीषे वामं शेवमतिथिमद्विषेण्यम्	
स रासते शुरुधो विश्वधायसोऽग्निहोता गृहपतिः सुवीर्यम्	॥ 1 ॥
जुषाणो अग्ने प्रति हर्य मे वचो विश्वानि विद्वान् वयुनानि सुक्रतो	
घृतनिर्णिग्ब्रह्मणे गातुमेरयु तव देवा अजनयन्ननु व्रतम्	॥ 2 ॥
सप्त धामानि परियन्नमत्यो दाशद्वाशुषे सुकृते मामहस्व	
सुवीरेण रयीणाग्रे स्वाभुवा यस्तु आनट् समिधा तं जुषस्व	॥ 3 ॥
यज्ञस्य केतुं प्रथमं पुरोहितं हविषन्त ईळते सप्त वाजिनम्	
शृण्वन्तमग्निं घृतपृष्ठमुक्षणं पृणन्तं देवं पृणते सुवीर्यम्	॥ 4 ॥
त्वं दूतः प्रथमो वरेण्यः स हूयमानो अमृताय मत्स्व	
त्वां मर्जयन् मरुतो दाशुषो गृहे त्वां स्तोमैभिर्भृगवो वि रुरुचुः	॥ 5 ॥
इषं दुहन्सुदुघां विश्वधायसं यज्ञप्रिये यजमानाय सुक्रतो	
अग्ने घृतस्त्रिर्ऋतानि दीद्यद्वृतिर्यज्ञं परियन्तसुक्रतूयसे	॥ 6 ॥
त्वामिदस्या उषसो व्युष्टिषु दूतं कृण्वाना अयजन्त मानुषाः	
त्वां देवा महयाय्याय वावृधुराज्यमग्ने निमृजन्तो अध्वरे	॥ 7 ॥
नि त्वा वसिष्ठा अहन्त वाजिनं गृणन्तो अग्ने विदथेषु वेधसः	
रायस्पोषं यजमानेषु धारय यूयं पात स्वस्तिभिः सदा नः	॥ 8 ॥

(8)

123

(म.10, अनु.10)

ऋषिः वेनः भार्गवः	छन्दः त्रिष्टुप्	देवता वेनः
-------------------	------------------	------------

अयं वेनश्चोदयत्पृश्निगर्भा ज्योतिर्जरायू रजसो विमाने	
इममपां संगमे सूर्यस्य शिशुं न विप्रा मतिभी रिहन्ति	॥ 1 ॥
समुद्रादूर्मिमुदिरति वेनो नभोजाः पृष्ठं हर्यतस्य दर्शि	
ऋतस्य सानावधिं विष्टपि भ्राट् समानं योनिमभ्यनूषत व्राः	॥ 2 ॥

सुमानं पूर्वोरुभि वावशानास्तिष्ठन् वृत्सस्य मातरः सनीळाः	
ऋतस्य सानावधिं चक्रमाणा रिहन्ति मध्वो अमृतस्य वाणीः	॥ 3 ॥
जानन्तो रूपमकृपन्तु विप्रा मृगस्य घोषं महिषस्य हि गमन्	
ऋतेन यन्तो अधि सिन्धुमस्थुर्विदद्रन्ध्रवो अमृतानि नाम	॥ 4 ॥
अप्सरा जारमुपसिष्मियाणा योषा बिभर्ति परमे व्योमन्	
चरत्प्रियस्य योनिषु प्रियः सन्त्सीदत्पक्षे हिरण्यये स वेनः	॥ 5 ॥
नाके सुपर्णमुप यत्पतन्तं हृदा वेनन्तो अभ्यचक्षत त्वा	
हिरण्यपक्षं वरुणस्य दूतं यमस्य योनौ शकुनं भुरण्युम्	॥ 6 ॥
ऊर्ध्वो गन्धर्वो अधि नाके अस्थात्प्रत्यङ् चित्रा बिभ्रदस्यायुधानि	
वसानो अत्कं सुरभिं दृशे कं स्वर्णं नाम जनत प्रियाणि	॥ 7 ॥
द्रुप्सः समुद्रमभि यज्जिगाति पश्यन् गृध्रस्य चक्षसा विधर्मन्	
भानुः शुक्रेण शोचिषा चकानस्तृतीयं चक्रे रजसि प्रियाणि	॥ 8 ॥

(9)

124

(म.10, अनु.10)

ऋषिः अग्निवरुणसोमाः 1,5-9, अग्निः 2-4

छन्दः त्रिष्टुप् 1-6,8-9 जगती 7

देवता अग्निः 1, अग्रेरात्मा 2-4, वरुणः 5,7-8, सोमः 6, इन्द्रः 9

इमं नो अग्र उप यज्ञमेहि पञ्चयामं त्रिवृतं सप्ततन्तुम्	
असो हव्यवाळुत नः पुरोगा ज्योगेव दीर्घं तम् आशयिष्ठाः	॥ 1 ॥
अदेवाद्देवः प्रचता गुहा यन् प्रपश्यमानो अमृतत्वमेमि	
शिवं यत्सन्तमशिवो जहामि स्वात्सख्यादरणीं नाभिमेमि	॥ 2 ॥
पश्यन्नन्यस्या अतिथिं वयाया ऋतस्य धाम् वि मिमे पुरूणि	
शंसांमि पित्रे असुराय शेवमयज्ञियाद्यज्ञियं भागमेमि	॥ 3 ॥
ब्रह्मीः समा अकरमन्तरस्मिन्निन्द्रं वृणानः पितरं जहामि	
अग्निः सोमो वरुणस्ते च्यवन्ते पर्यावर्द्धाष्ट्रं तदवाम्यायन्	॥ 4 ॥
निर्माया उ त्पे असुरा अभूवन् त्वं च मा वरुण कामयासे	
ऋतेन राजन्नृतं विविञ्चन् मम राष्ट्रस्याधिपत्यमेहि	॥ 5 ॥
इदं स्वरिदमिदास वाममयं प्रकाश उर्वशन्तरिक्षम्	
हनाव वृत्रं निरेहि सोम हविष्ठा सन्तं हविषा यजाम	॥ 6 ॥
कविः कवित्वा दिवि रूपमासजदप्रभूती वरुणो निरपः सृजत्	
क्षेमं कृण्वाना जनयो न सिन्धवस्ता अस्य वर्णं शुचयो भरिभ्रति	॥ 7 ॥
ता अस्य ज्येष्ठमिन्द्रियं सचन्ते ता इमा क्षैति स्वधया मदन्तीः	
ता ई विशो न राजानं वृणाना बीभत्सुवो अप वृत्रादतिष्ठन्	॥ 8 ॥

बीभत्सूनां सयुजं हंसमाहुरपां दिव्यानां सख्ये चरन्तम् ।  
अनुष्टुभमनु चर्चुर्यमाणमिन्द्रं नि चिक्युः क्वयो मनीषा ॥ 9 ॥

(8)

125

(म.10, अनु.10)

ऋषिः वाक् आम्भृणी छन्दः त्रिष्टुप् 1,3-8, जगती 2 देवता आत्मा

अहं रुद्रेभिर्वसुभिश्चराम्यहमादित्यैरुत विश्वदेवैः ।  
अहं मित्रावरुणोभा बिभर्म्यहमिन्द्राग्री अहमश्विनोभा ॥ 1 ॥  
अहं सोममाहनसं बिभर्म्यहं त्वष्टारमुत पूषणं भगम् ।  
अहं दधामि द्रविणं हविष्मते सुप्राव्येऽ यजमानाय सुन्वते ॥ 2 ॥  
अहं राष्ट्रीं संगमनी वसूनां चिकितुषीं प्रथमा यज्ञियानाम् ।  
तां मा देवा व्यदधुः पुरुत्रा भूरिस्थात्रां भूर्यावेश्यन्तीम् ॥ 3 ॥  
मया सो अन्नमत्ति यो विपश्यति यः प्राणिति य ईं शृणोत्युक्तम् ।  
अमन्तवो मां त उप क्षियन्ति श्रुधि श्रुत श्रद्धिवं तं वदामि ॥ 4 ॥  
अहमेव स्वयमिदं वदामि जुष्टं देवेभिरुत मानुषेभिः ।  
यं कामये तंतमुग्रं कृणोमि तं ब्रह्माणं तमृषिं तं सुमेधाम् ॥ 5 ॥  
अहं रुद्राय धनुरा तनोमि ब्रह्मद्विषे शरवे हन्त्वा उं ।  
अहं जनाय समदं कृणोम्यहं द्यावापृथिवी आ विवेश ॥ 6 ॥  
अहं सुवे पितरमस्य मूर्धन्मम योनिरप्स्वन्तः समुद्रे ।  
ततो वि तिष्ठे भुवनानु विश्वोतामूं द्यां वर्ष्मणोप स्पृशामि ॥ 7 ॥  
अहमेव वार्तइव प्र वाम्यारभमाणा भुवनानि विश्वा ।  
पुरो दिवा पर एना पृथिव्यैतावती महिना सं बभूव ॥ 8 ॥

(8)

126

(म.10, अनु.10)

ऋषिःअंहोमुक् वामदेवः, कुल्मलबर्हिषः शैलूषः वा छन्दः उपरिष्टाद्बृहती 1-7, त्रिष्टुप् 8 देवता विश्वे देवाः

न तमंहो न दुरितं देवासो अष्ट मर्त्यम् । सजोषसो यमर्यमा मित्रो नर्यन्ति वरुणो अति द्विषः ॥ 1 ॥  
तद्धि वयं वृणीमहे वरुण मित्रार्यमन् । येना निरहंसो यूयं पाथ नेथा च मर्त्यमति द्विषः ॥ 2 ॥  
ते नूनं नोऽयमूतये वरुणो मित्रो अर्यमा । नर्यिष्ठा उ नो नेषणि पर्षिष्ठा उ नः पर्षण्यति द्विषः ॥ 3 ॥  
यूयं विश्वं परि पाथ वरुणो मित्रो अर्यमा । युष्माकं शर्मणि प्रिये स्याम सुप्रणीतयोऽति द्विषः ॥ 4 ॥  
आदित्यासो अति सिधो वरुणो मित्रो अर्यमा । उग्रं मरुद्धीं रुद्रं हुवेमेन्द्रमग्निं स्वस्तयेऽति द्विषः ॥ 5 ॥  
नेतार ऊ षु णस्तिरो वरुणो मित्रो अर्यमा । अति विश्वानि दुरिता राजानश्चर्षणीनामति द्विषः ॥ 6 ॥  
शुनमस्मभ्यमूतये वरुणो मित्रो अर्यमा । शर्म यच्छन्तु सप्रथ आदित्यासो यदीमहे अति द्विषः ॥ 7 ॥  
यथा ह त्यर्द्धसवो गौर्यं चित्पदि षिताममुञ्चता यजत्राः ।  
एवो ष्वस्मन्मुञ्चता व्यंहः प्र तार्यग्रे प्रतरं न आयुः ॥ 8 ॥

(8)

127

(म. 10, अनु. 10)

ऋषिः कुशिकः सौभरः, रात्रिः भारद्वाजी वा छन्दः गायत्री

देवता रात्रिः

रात्री व्यख्यदायती पुरुत्रा देव्युक्षभिः	विश्वा अधि श्रियोऽधित	॥ 1 ॥
ओर्वीप्रा अमर्त्या निवतो देव्युक्षतः	ज्योतिषा बाधते तमः	॥ 2 ॥
निरु स्वसारमस्कृतोषसं देव्यायती	अपेदु हासते तमः	॥ 3 ॥
सा नो अद्य यस्या वयं नि ते यामन्नविक्षमहि	वृक्षे न वसति वयः	॥ 4 ॥
नि ग्रामासो अविक्षत नि पद्वन्तो नि पक्षिणः	नि श्येनासश्चिदर्थिनः	॥ 5 ॥
यावया वृक्यं वृकं यवयं स्तेनमूर्ध्ने	अथा नः सुतरा भव	॥ 6 ॥
उप मा पेपिशत्तमः कृष्णं व्यक्तमस्थित	उष ऋणेव यातय	॥ 7 ॥
उप ते गाड्वाकरं वृणीष्व दुहितर्दिवः	रात्रि स्तोमं न जिग्युषे	॥ 8 ॥

(9)

128

(म. 10, अनु. 10)

ऋषिः विहव्यः आङ्गिरसः

छन्दः त्रिष्टुप् 1-8, जगती 9

देवता विश्वे देवाः

ममाग्ने वचो विहवेष्वस्तु वयं त्वेन्धानास्तन्वं पुषेम		
मह्यं नमन्तां प्रदिशश्चतस्रस्त्वयाध्यक्षेण पृतना जयेम	॥ 1 ॥	
मम देवा विहवे सन्तु सर्व इन्द्रवन्तो मरुतो विष्णुरग्निः		
ममान्तरिक्षमुरुलोकमस्तु मह्यं वातः पवतां कामे अस्मिन्	॥ 2 ॥	
मयि देवा द्रविणमा यजन्तां मय्याशीरस्तु मयि देवहूतिः		
दैव्या होतारो वनुषन्तु पूर्वेऽरिष्टाः स्याम तन्वा सुवीराः	॥ 3 ॥	
मह्यं यजन्तु मम यानि हव्याकूतिः सत्या मनसो मे अस्तु		
एनो मा नि गां कतमञ्चनाहं विश्वे देवासो अधि वोचता नः	॥ 4 ॥	
देवीः षडुर्वीरुरु नः कृणोतु विश्वे देवास इह वीरयध्वम्		
मा हास्महि प्रजया मा तनूभिर्मा रंधाम द्विषते सोम राजन्	॥ 5 ॥	
अग्ने मन्युं प्रतिनुदन् परेषामदब्धो गोपाः परि पाहि नस्त्वम्		
प्रत्यञ्चो यन्तु निगुतः पुनस्तेऽमैषां प्रबुधां वि नैशत्	॥ 6 ॥	
धाता धातृणां भुवनस्य यस्पतिर्देवं त्रातारमभिमातिषाहम्		
इमं यज्ञमश्विनोभा बृहस्पतिर्देवाः पान्तु यजमानं न्यर्थात्	॥ 7 ॥	
उरुव्यचा नो महिषः शर्म यंसदस्मिन् हवे पुरुहूतः पुरुक्षुः		
स नः प्रजायै हर्यश्व मृळयेन्द्र मा नो रीरिषो मा परा दाः	॥ 8 ॥	
ये नः सपत्ना अप ते भवन्त्विन्द्राग्निभ्यामव बाधामहे तान्		
वसवो रुद्रा आदित्या उपरिस्पृशं मोग्रं चेतारमधिराजमक्रन्	॥ 9 ॥	

(7)

129

(म. 10, अनु. 11)

ऋषिः परमेष्ठी प्रजापतिः

छन्दः त्रिष्टुप्

देवता भाववृत्तम्

नासदासीन्नो सदासीत्तदानीं नासीद्रजो नो व्योमा पुरो यत् |  
 किमावरीवः कुह कस्य शर्मन्नम्भः किमासीद्बहनं गभीरम् || 1 ||  
 न मृत्युरासीदमृतं न तर्हि न रात्र्या अह्न आसीत्प्रकेतः |  
 आनीदवातं स्वधया तदेकं तस्माद्भान्यन्न पुरः किं चनास || 2 ||  
 तम आसीत्तमसा गूळहमग्रेऽप्रकेतं सलिलं सर्वमा इदम् |  
 तुच्छेनाभ्वर्षिहितं यदासीत्तपसस्तन्महिनाजायतैकम् || 3 ||  
 कामस्तदग्रे समवर्तताधि मनसो रेतः प्रथमं यदासीत् |  
 सतो बन्धुमसति निरविन्दन् हृदि प्रतीष्या क्वयो मनीषा || 4 ||  
 तिरश्चीनो विर्ततो रश्मिरेषामधः स्विदासी ३ दुपरिं स्विदासी ३ त् |  
 रेतोधा आसन्महिमानं आसन्त्स्वधा अवास्तात्प्रयतिः पुरस्तात् || 5 ||  
 को अद्वा वेद क इह प्र वोचत्कुत आजाता कुत इयं विसृष्टिः |  
 अर्वाग्देवा अस्य विसर्जनेनाथा को वेद यत आबभूव || 6 ||  
 इयं विसृष्टिर्यत आबभूव यदि वा दधे यदि वा न |  
 यो अस्याध्यक्षः परमे व्योमन्सो अङ्ग वेद यदि वा न वेद || 7 ||

(7)

130

(म. 10, अनु. 11)

ऋषिः यज्ञः प्राजापत्यः

छन्दः जगती 1, त्रिष्टुप् 2-7

देवता भाववृत्तम्

यो यज्ञो विश्वतस्तन्तुभिस्तुत एकशतं देवकर्मभिरायतः |  
 इमे वयन्ति पितरो य आययुः प्र व्यापं वयेत्यासते तृते || 1 ||  
 पुमाँ एनं तनुत् उत्कृणत्ति पुमान्वि तले अधि नाके अस्मिन् |  
 इमे मयूखा उप सेदुरु सदः सामानि चक्रुस्तसंराण्योतवे || 2 ||  
 कासीत्प्रमा प्रतिमा किं निदानमाज्यं किमासीत्परिधिः क आसीत् |  
 छन्दः किमासीत्प्रउगं किमुक्थं यद्देवा देवमयजन्त विश्वे || 3 ||  
 अग्नेर्गायत्र्यभवत् सयुग्वोष्णिहया सविता सं बभूव |  
 अनुष्टुभा सोम उक्थैर्महस्वान् बृहस्पतेर्बृहती वार्चमावत् || 4 ||  
 विराण्मित्रारुणयोरभिश्चीरिन्द्रस्य त्रिष्टुबिह भागो अह्नः |  
 विश्वान् देवाञ्जगत्या विवेश तेन चाकूप्र ऋषयो मनुष्याः || 5 ||  
 चाकूप्रे तेन ऋषयो मनुष्या यज्ञे जाते पितरौ नः पुराणे |  
 पश्यन् मन्ये मनसा चक्षसा तान् य इमं यज्ञमयजन्त पूर्वे || 6 ||  
 सहस्तौमाः सहछन्दस आवृतः सहप्रमा ऋषयः सप्त दैव्याः |  
 पूर्वेषां पन्थामनुदृश्य धीरा अन्वालेभिरे रथ्योर् न रश्मीन् || 7 ||

(7)

131

(म. 10, अनु. 11)

ऋषिः सुकीर्तिः काक्षीवतः छन्दः त्रिष्टुप् 1-3, 5-7, अनुष्टुप् 4 देवता इन्द्रः 1-3, 6-7, अश्विनौ 4-5

अपु प्राचं इन्द्र विश्वाँ अमित्रानपापाचो अभिभूते नुदस्व		
अपोदीचो अप शूराधराचं उरौ यथा तव शर्मन् मदैम	1	
कुविदङ्ग यवमन्तो यवं चिद्यथा दान्त्यनुपूर्वं वियूय		
इहेहैषां कृणुहि भोजनानि ये बर्हिषो नमोवृक्तिं न जग्मुः	2	
नहि स्थूर्यृतुथा यातमस्ति नोत श्रवो विविदे संग्मेषु		
गव्यन्त इन्द्रं सख्याय विप्रा अश्वायन्तो वृषणं वाजयन्तः	3	
युवं सुराममश्विना नमुचावासुरे सचा । विपिपाना शुभस्पती इन्द्रं कर्मस्वावतम्	4	
पुत्रमिव पितरावश्विनोभेन्द्रावथुः काव्यैर्दुसनाभिः		
यत्सुरामं व्यपिबुः शचीभिः सरस्वती त्वा मघवन्नभिष्णाक्	5	
इन्द्रः सुत्रामा स्ववाँ अवाँभिः सुमृळीको भवतु विश्ववेदाः		
बाधतां द्वेषो अभयं कृणोतु सुवीर्यस्य पतयः स्याम	6	
तस्य व्यं सुमतौ यज्ञियस्यापि भद्रे सौमनसे स्याम		
स सुत्रामा स्ववाँ इन्द्रो अस्मे आराञ्चिद् द्वेषः सनुतर्युयोतु	7	

(7)

132

(म. 10, अनु. 11)

ऋषिः शकपूतः नार्मेधः छन्दः न्यङ्कुसारिणी 1, प्रस्तारपङ्क्तिः 2, 6, विराड्रूपा 3-5, महासतोबृहती 7  
देवता द्यूभूम्यश्विनः 1, मित्रावरुणौ 2-7

ईजानमिद् द्यौर्गुतावसुरीजानं भूमिरभि प्रभूषणि । ईजानं देवावश्विनावभि सुप्रैरवर्धताम्	1
ता वाँ मित्रावरुणा धारयत्क्षिती सुषुम्नेषितत्वता यजामसि । युवोः क्राणाय सख्यैरभि ध्याम रक्षसः	2
अधा चिन्नु यद्विधिषामहे वामभि प्रियं रेकणः पत्यमानाः	
द्वद्वाँ वा यत्पुष्यति रेकणः सम्वारन्नकिरस्य म्घानि	3
असावन्यो असुर सूयत् द्यौस्त्वं विश्वेषां वरुणासि राजा । मूर्धा रथस्य चाकन्नैतावतैनसान्तकध्रुक्	4
अस्मिन्स्वेऽतच्छकपूत एनो हिते मित्रे निर्गतान् हन्ति वीरान्	
अवोर्वा यद्वात्तनूष्ववः प्रियासु यज्ञियास्वर्वा	5
युवोर्हि मातादितिर्विचेतसा द्यौर्न भूमिः पयसा पुपूतनि	
अव प्रिया दिदिष्टन् सूरौ निनिक्त रश्मिभिः	6
युवं ह्यप्रराजावसीदतं तिष्ठद्रथं न धूर्षदं वनूर्षदम्	
ता नः कणूकयन्तीर्नृमेधस्तत्रे अंहसः सुमेधस्तत्रे अंहसः	7

(7)

133

(म. 10, अनु. 11)

ऋषिः सुदाः पैजवनः

छन्दः शकरी 1-3, महापङ्क्तिः 4-6, त्रिष्टुप् 7

देवता इन्द्रः

प्रो ष्वस्मै पुरोरुथमिन्द्राय शूषमर्चत	अ॒भीके॑ चिदु लोककृत्सुंगे	
सुमत्सु वृत्रहास्माकं बोधि चोदिता नभन्तामन्युकेषां ज्याका अधि धन्वसु		॥ 1 ॥
त्वं सिन्धूरवासृजोऽधराचो अहन्नहिम्	अ॒शत्रु॑रिन्द्र जज्ञिषे विश्वं	
पुष्यसि वार्यं तं त्वा परि ष्वजामहे नभन्तामन्युकेषां ज्याका अधि धन्वसु		॥ 2 ॥
वि षु विश्वा अरातयोऽर्यो नशन्त नो धियः	अस्ता॑सि शत्रवे वधं यो न	
इन्द्र जिघांसति या ते रातिर्दुर्दिवसु नभन्तामन्युकेषां ज्याका अधि धन्वसु		॥ 3 ॥
यो न इन्द्राभितो जनो वृकायुरादिदेशति	अ॒धस्प॑दं तमो॑ कृधि विबाधो	
असि सासुहिर्नभन्तामन्युकेषां ज्याका अधि धन्वसु		॥ 4 ॥
यो न इन्द्राभिदासति सनाभिर्यश्च निष्ट्यः	अ॒व तस्य॑ बलं॑ तिर महीवृ	
द्यौरध॑ त्मना॒ नभन्तामन्युकेषां॑ ज्याका अधि धन्वसु		॥ 5 ॥
व्यमिन्द्र त्वायवः सखित्वमा रंभामहे	ऋ॒तस्य॑ नः प॒था न॑याति	
विश्वानि दुरिता नभन्तामन्युकेषां ज्याका अधि धन्वसु		॥ 6 ॥
अस्मभ्यं सु त्वमिन्द्र तां शिक्ष या दोहते प्रति वरं जरित्रे		
अच्छिद्रोधी पीपयद्यथा नः सहस्रधारा पयसा मही गौः		॥ 7 ॥

(7)

134

(म. 10, अनु. 11)

ऋषिः यौवनाश्वः मान्धाता 1-5, गोधा ऋषिका 6-7

छन्दः महापङ्क्तिः 1-6, पङ्क्तिः 7

देवता इन्द्रः

उभे यदिन्द्र रोदसी आप्राथोषाईव		
महान्तं त्वा महीनां सम्राजं चर्षणीनां देवी जनित्र्यजीजनद्द्रा जनित्र्यजीजनत्		॥ 1 ॥
अव स्म दुर्हणायतो मर्तस्य तनुहि स्थिरम्		
अधस्पदं तमो॑ कृधि यो अस्मा॑ आदिदेशति देवी जनित्र्यजीजनद्द्रा जनित्र्यजीजनत्		॥ 2 ॥
अव॒ त्या बृ॑हतीरिषो॑ विश्वश्चन्द्रा॑ अमित्रहन्		
शचीभिः शक्र धूनुहीन्द्र विश्वाभिरूतिभिर्देवी जनित्र्यजीजनद्द्रा जनित्र्यजीजनत्		॥ 3 ॥
अव॒ यत्त्वं श॑तक्रतुविन्द्र विश्वानि धूनुषे		
र्यिं न सुन्वते सचा॑ सहस्रिणी॑भिरूतिभिर्देवी जनित्र्यजीजनद्द्रा जनित्र्यजीजनत्		॥ 4 ॥
अव॒ स्वेदा॑इवाभितो॑ विष्वक्पतन्तु दिद्यवः		
दूर्वायाइव॑ तन्तवो॑ व्यशस्मदैतु॑ दुर्मतिर्देवी जनित्र्यजीजनद्द्रा जनित्र्यजीजनत्		॥ 5 ॥
दीर्घं ह्य॑ङ्कुशं यथा॑ शक्तिं बिर्भर्षि॑ मन्तुमः		
पूर्वेण॑ मघवन्पदाजो॑ व्यां यथा॑ यमो देवी जनित्र्यजीजनद्द्रा जनित्र्यजीजनत्		॥ 6 ॥
नकिर्देवा॑ मिनीमसि॑ नकिरा॑ योपयामसि॑ मन्त्रश्रुत्यं॑ चरामसि		
प॒क्षेभिर॑पिक्क्षेभिरत्राभि॑ सं रंभामहे		॥ 7 ॥



(7)

135

(म. 10, अनु. 11)

ऋषिः कुमारः यामायनः

छन्दः अनुष्टुप्

देवता यमः

यस्मिन्वृक्षे सुपलाशे देवैः संपिबते यमः । अत्रा नो विश्वपतिः पिता पुराणाँ अनु वेनति ॥ 1 ॥  
 पुराणाँ अनुवेनन्तं चरन्तं पापयामुया । असूयन्नभ्यं चाकशं तस्मा अस्पृहयं पुनः ॥ 2 ॥  
 यं कुमारं नवं रथमचक्रं मनसाकृणोः । एकैषं विश्वतः प्राञ्चमपश्यन्नधि तिष्ठसि ॥ 3 ॥  
 यं कुमारं प्रावर्तयो रथं विप्रेभ्यस्परि । तं सामानु प्रावर्ततु समितो नाव्याहितम् ॥ 4 ॥  
 कः कुमारमजनयद्रथं को निरवर्तयत् । कः स्वित्तदुद्य नो ब्रूयादनुदेयी यथाभवत् ॥ 5 ॥  
 यथाभवदनुदेयी ततो अग्रमजायत । पुरस्ताद्बुध आततः पश्चान्निरयणं कृतम् ॥ 6 ॥  
 इदं यमस्य सार्दनं देवमानं यदुच्यते । इयमस्य धम्यते नाळीरयं गीर्भिः परिष्कृतः ॥ 7 ॥

(7)

136

(म. 10, अनु. 11)

ऋषिः जूतिः 1, वातजूतिः 2, विप्रजूतिः 3, वृषाणकः 4, करिक्रतः 5, एतशः 6, ऋष्यशृङ्गः 7

छन्दः अनुष्टुप्

देवता केशिनः (अग्निसूर्यवायवः)

केश्यशृङ्गिं केशी विषं केशी बिभर्ति रोदसी । केशी विश्वं स्वर्दृशे केशीदं ज्योतिरुच्यते ॥ 1 ॥  
 मुनयो वातरशनाः पिशङ्गा वसते मला । वातस्यानु ध्राजिं यन्ति यद्देवासो अविक्षत ॥ 2 ॥  
 उन्मदिता मौनेयेन वाताँ आ तस्थिमा व्यम् । शरीरेदुस्माकं यूयं मर्तासो अभि पश्यथ ॥ 3 ॥  
 अन्तरिक्षेण पतति विश्वा रूपाव्चाकशत् । मुनिर्देवस्य देवस्य सौकृत्याय सखा हितः ॥ 4 ॥  
 वातस्याश्वो वायोः सखाथो देवेषितो मुनिः । उभौ समुद्रावा क्षेति यश्च पूर्वं उतापरः ॥ 5 ॥  
 अप्सरसां गन्धर्वाणां मृगाणां चरणे चरन् । केशी केतस्य विद्वान्त्सखा स्वादुर्मदिन्तमः ॥ 6 ॥  
 वायुरस्मा उपामन्थत्पिनष्टि स्मा कुनन्मा । केशी विषस्य पात्रेण यद्द्रेणापिबत्सह ॥ 7 ॥

(7)

137

(म. 10, अनु. 11)

ऋषिः भरद्वाजः 1, कश्यपः 2, गोतमः 3, अत्रिः 4, विश्वामित्रः 5, जमदग्निः 6, वसिष्ठः 7

छन्दः अनुष्टुप्

देवता विश्वे देवाः

उत देवा अवहितं देवा उन्नयथा पुनः । उतागश्चक्रुषं देवा देवा जीवयथा पुनः ॥ 1 ॥  
 द्वाविमौ वातौ वात आ सिन्धोरा परावतः । दक्षं ते अन्य आ वातु परान्यो वातु यद्रपः ॥ 2 ॥  
 आ वात वाहि भेषजं वि वात वाहि यद्रपः । त्वं हि विश्वभेषजो देवानां दूत ईयसे ॥ 3 ॥  
 आ त्वागमं शंतातिभिरथो अरिष्टतातिभिः । दक्षं ते भद्रमाभार्षं परा यक्ष्मं सुवामि ते ॥ 4 ॥  
 त्रायन्तामिह देवास्त्रायतां मरुतां गुणः । त्रायन्तां विश्वा भूतानि यथायमरुपा असत् ॥ 5 ॥  
 आप इद्वा उ भेषजीरापो अमीव्चातनीः । आपः सर्वस्य भेषजीस्तास्ते कृण्वन्तु भेषजम् ॥ 6 ॥  
 हस्ताभ्यां दशशाखाभ्यां जिह्वा वाचः पुरोगवी । अनामयित्वाभ्यां त्वा ताभ्यां त्वोप स्पृशामसि ॥ 7 ॥

(6)

138

(म. 10, अनु. 11)

ऋषिः अङ्गः औरवः

छन्दः जगती

देवता इन्द्रः

तव त्य इन्द्र सख्येषु वक्ष्य वृत्तं मन्वाना व्यदर्दिरुर्वलम्	
यत्रा दशस्यनुषसो रिणन्नपः कुत्साय मन्मन्त्रह्यश्च दंसयः	॥ 1 ॥
अवासृजः प्रस्वः श्वञ्चयो गिरीनुदाज उस्त्रा अपिबो मधु प्रियम्	
अवर्धयो वनिनो अस्य दंससा शुशोच सूर्य ऋतजातया गिरा	॥ 2 ॥
वि सूर्यो मध्ये अमुचद्रथं दिवो विदद्वासाय प्रतिमानमार्यः	
दृळ्हानि पिप्रोरसुरस्य मायिन् इन्द्रो व्यास्यच्चकृवाँ ऋजिश्चना	॥ 3 ॥
अनाधृष्टानि धृष्टितो व्यास्यन्निर्धौरदेवाँ अमृणदुयास्यः	
मासेव सूर्यो वसु पुर्यमा ददे गृणानः शत्रूरशृणाद्विरुक्मता	॥ 4 ॥
अयुद्धसेनो विभ्वा विभिन्दता दाशद्वृत्रहा तुज्यानि तेजते	
इन्द्रस्य वज्रादविभेदभिश्चथः प्राक्रामच्छुन्ध्यूरजहादुषा अनः	॥ 5 ॥
एता त्या ते श्रुत्यानि केवला यदेक एकमकृणोरयज्ञम्	
मासां विधानमदधा अधि द्यवि त्वया विभिन्नं भरति प्रधि पिता	॥ 6 ॥

(6)

139

(म. 10, अनु. 11)

ऋषिः विश्वावसुः देवगन्धर्वः

छन्दः त्रिष्टुप्

देवता सविता 1-3, आत्मा 4-6

सूर्यरश्मिर्हरिकेशः पुरस्तात्सविता ज्योतिरुदयाँ अजस्रम्	
तस्य पूषा प्रसवे याति विद्वान्तसंपश्यन्विश्व्वा भुवनानि गोपाः	॥ 1 ॥
नृचक्षा एष दिवो मध्य आस्त आपप्रिवात्रोदसी अन्तरिक्षम्	
स विश्वाचीरुभि चष्टे घृताचीरन्तरा पूर्वमपरं च केतुम्	॥ 2 ॥
रायो बुध्नः संगमनो वसूनां विश्वा रूपाभि चष्टे शचीभिः	
देवईव सविता सत्यधर्मन्द्रो न तस्थौ समरे धर्नानाम्	॥ 3 ॥
विश्वावसुं सोम गन्धर्वमापो ददृशुषीस्तदृतेना व्यायन्	
तदुन्ववैदिन्द्रो रारहाण आसां परि सूर्यस्य परिर्धौरपश्यत्	॥ 4 ॥
विश्वावसुरभि तन्नो गृणातु दिव्यो गन्धर्वो रजसो विमानः	
यद्वा घा सत्यमुत यन्न विद्म धियो हिन्वानो धियु इन्नो अव्याः	॥ 5 ॥
सस्त्रिमविन्दुच्चरणे नदीनामपावृणोदुरो अश्मत्रजानाम्	
प्रासां गन्धर्वो अमृतानि वोचदिन्द्रो दक्षं परि जानादुहीनाम्	॥ 6 ॥

(6)

140

(म. 10, अनु. 11)

ऋषिः अग्निः पावकः छन्दः विष्टारपङ्क्तिः 1, सतोबृहती 2-4, उपरिष्टाञ्ज्योतिः 5, त्रिष्टुप् 6 देवता अग्निः

अग्ने तव श्रवो वयो महि भ्राजन्ते अर्चयो विभावसो |  
 बृहद्भानो शर्वसा वाजमुक्थ्यं दधासि दाशुषे कवे || 1 ||  
 पावकवर्चाः शुक्रवर्चा अनूनवर्चा उदियषि भानुना |  
 पुत्रो मातरां विचरन्नुपावसि पृणक्षि रोदसी उभे || 2 ||  
 ऊर्जा नपाञ्जातवेदः सुशस्तिभिर्मन्दस्व धीतिभिर्हितः |  
 त्वे इषः सं दधुर्भूरिवर्षसश्चित्रोतयो वामजाताः || 3 ||  
 इरुज्यन्नग्रे प्रथयस्व जन्तुभिर्स्मे रायो अमर्त्य |  
 स दर्शतस्य वपुषो वि राजसि पृणक्षि सानसि क्रतुम् || 4 ||  
 इष्कर्तारमध्वरस्य प्रचेतसं क्षयन्तं राधसो महः |  
 रातिं वामस्य सुभगां महीमिषं दधासि सानसि रयिम् || 5 ||  
 ऋतावानं महिषं विश्वदर्शतमग्निं सुम्राय दधिरे पुरो जनाः |  
 श्रुत्कर्णं सप्रथस्तमं त्वा गिरा दैव्यं मानुषा युगा || 6 ||

(6)

141

(म. 10, अनु. 11)

ऋषिः अग्निः तापसः छन्दः अनुष्टुप् देवता विश्वे देवाः

अग्ने अच्छा वदेह नः प्रत्यङ् नः सुमना भव। प्र नो यच्छ विशस्पते धनुदा असि नस्त्वम् || 1 ||  
 प्र नो यच्छत्वर्यमा प्र भगः प्र बृहस्पतिः । प्र देवाः प्रोत सूनृता रायो देवी ददातु नः || 2 ||  
 सोमं राजानमवसेऽग्निं गीर्भिर्हवामहे । आदित्यान्विष्णुं सूर्यं ब्रह्माणं च बृहस्पतिम् || 3 ||  
 इन्द्रवायू बृहस्पतिं सुहवेह हवामहे । यथा नः सर्व इज्जनः संगत्यां सुमना असत् || 4 ||  
 अर्यमणं बृहस्पतिमिन्द्रं दानाय चोदय । वातं विष्णुं सरस्वतीं सवितारं च वाजिनम् || 5 ||  
 त्वं नो अग्ने अग्निभिर्ब्रह्म यज्ञं च वर्धय । त्वं नो देवतातये रायो दानाय चोदय || 6 ||

(8)

142

(म. 10, अनु. 11)

ऋषिः जरिता शार्ङ्गः 1-2, द्रोणः शार्ङ्गः 3-4, सारिसृक्कः (क्तः) शार्ङ्गः 5-6, स्तम्बमित्रः शार्ङ्गः 7-8  
 छन्दः जगती 1-2, त्रिष्टुप् 3-6, अनुष्टुप् 7-8 देवता अग्निः

अयमग्ने जरिता त्वे अभूदपि सहसः सूनो नृह्यं न्यदस्त्याप्यम् |  
 भद्रं हि शर्मं त्रिवरूथमस्ति त आरे हिंसानामपं दिद्युमा कृधि || 1 ||  
 प्रवत्ते अग्ने जनिमा पितृयुतः साचीव विश्वा भुवना नृञ्जसे |  
 प्र सप्तयुः प्र संनिषन्त नो धिर्यः पुरश्चरन्ति पशुपाईव त्मना || 2 ||  
 उत वा उ परि वृणक्षि बप्सद्बुहोरंग्र उलपस्य स्वधावः |  
 उत खिल्या उर्वराणां भवन्ति मा ते हेतिं तविषीं चुक्रुधाम || 3 ||  
 यदुद्धतां निवतो यासि बप्सत्पृथगेषि प्रगर्धिनीव सेना |

यदा ते वातो अनुवाति शोचिर्वप्तेव श्मश्रु वपसि प्र भूम	॥ 4 ॥
प्रत्यस्य श्रेणयो ददृश्र एकं नित्यानं बहवो रथासः	
बाहू यदग्रे अनुमर्मजानो न्यङ्कुत्तानामन्वेषि भूमिम्	॥ 5 ॥
उत्ते शुष्मा जिहतामुत्ते अर्चिरुत्ते अग्रे शशमानस्य वाजाः	
उच्छ्वस्व नि नम् वर्धमान् आ त्वाद्य विश्वे वसवः सदन्तु	॥ 6 ॥
अपामिदं न्ययनं समुद्रस्य निवेशनम् । अन्यं कृणुष्वेतः पन्थां तेन याहि वशां अनु	॥ 7 ॥
आयने ते पुरायणे दूर्वा रोहन्तु पुष्पिणीः । हृदाश्च पुण्डरीकाणि समुद्रस्य गृहा इमे	॥ 8 ॥

। इति अष्टमाष्टके सप्तमोऽध्यायः समाप्तः ।